

கிறிஸ்துவை பிரசங்கியுங்கள் ஆனால் சபையை அல்ல

-J.C.Choate

மக்கள் அடிக்கடி சொல்கிறார்கள், "நான் சபையில் ஆர்வமுடையவனாக இல்லை - ஒழுங்கு படுத்தப்பட்ட மார்க்கத்தில். பொதுவாக கிறிஸ்துவை பிரசங்கம் செய்யுங்கள், ஆனால் சபையைக் குறித்து என்னை வருத்தப்படுத்தாதீர்கள்" என்று.

பழைய ஏற்பாட்டு முழுவதிலும் ஒரு ஆவிக்குரிய இராஜ்யத்தின் வருகையை குறித்து பெருமளவில் சொல்லப்பட்டிருக்கிறது. கடைசி நாட்களில் கர்த்தருடைய ராஜ்யம் ஸ்தாபிக்கப்படுமென்று ஏசாயா முன்னுரைத்தார் (ஏசா.2:2-3). தேவன் என்றென்றைக்கும் அழியாத ஒரு ராஜ்யத்தை எழுப்பப் பண்ணுவார் என்று தானியேல் சொன்னார் (தானி.2:44). அப்பொழுது கர்த்தருடைய ஆவியானவர் மாம்சமான யாவர் மேலும் ஊற்றப்படுவார் என்று யோவேல் சொன்னார் (யோவேல் 2:28-29). மிக முக்கியமான சம்பவங்களில் யோவேலின் தீர்க்கதரிசனம் நிறைவேறியது என்பதை பேதுரு விளக்கியது அப்.2-ம் அதிகாரத்தில் குறிப்பிடப்பட்டிருக்கிறது.

யோவான் ஸ்நானகன் பரலோக ராஜ்யம் சமீபித்திருக்கிறது என்று பிரசங்கம் பண்ணினான் (மத்.3:1,2), மேலும் தேவனுடைய ராஜ்யம் பலத்தோடே வருவதைக் காணுமுன், மரணத்தை ருசிபார்ப்பதில்லையென்று தம்மோடு நின்றவர்களிடம் கிறிஸ்து சொன்னார் (மாற்கு9:1). இறுதியாக கிறிஸ்து இந்த கல்லின்மேல் என்சபையைக் கட்டுவேன் என்று சொன்னார் - அவர் தேவனுடைய குமாரனாய் இருந்தார் என்பதே அந்த உண்மை (மத்.16:18-19; 1கொரி.3:11). பரலோக ராஜ்யத்தின் திறவுகோல்களை அப்போஸ்தலருக்கு கொடுப்பதாக அவர் வாக்குத்தத்தம் செய்தார். புருஷரும், ஸ்திரீகளும் ராஜ்யமாகிய சபையினுள்ளே பிரவேசிப்பதற்கு அவர்கள் என்னவெல்லாம் செய்யமுடியுமோ அதை செய்ய சொல்வதற்கான அதிகாரத்தை அப்போஸ்தலருக்கு கொடுத்தார்.

அப்.2-ம் அதிகாரத்தில் எருசலேமில் ராஜ்யம் ஸ்தாபிக்கப்படுவதை குறித்த தீர்க்கதரிசனங்கள் நிறைவேறியதை நாம் காண்கிறோம். பரிசுத்தாவியானவரின் வல்லமை அப்போஸ்தலர்கள் மேல் ஊற்றப்பட்டதால், பரிசுத்தாவியானவர் அவர்களுக்கு பேச்சை கொடுத்ததினால் அவர்கள் அந்நிய பாஷையில் பேசத் தொடங்கினார்கள் அல்லது வேறு பாஷைகளில் பேசத் தொடங்கினார்கள். இதுதான் சீக்கிரம் ஸ்தாபிக்கப்பட வேண்டியதாயிருக்கிறது என்று யோவான் சொன்ன ராஜ்யமாக இருந்தது. பின்னர் அப்போஸ்தலர்கள் முதல்முறையாக சுவிசேஷத்தை பிரசங்கித்து பாவம் நிறைந்த மனுஷர்கள் எப்படி இரட்சிப்படைய முடியும் என்பதை வெளிப்படுத்தி ராஜ்யத்தின் அல்லது சபையின் திறவுகோல்களை பயன்படுத்தினார்கள். அதைக் கேட்டவர்கள் விசுவாசித்து, தங்களுடைய பாவமன்னிப்புக்கென்று ஞானஸ்நானம் பெற்று இரட்சிக்கப்பட்டவர்களை கர்த்தர்தாமே சபையிலே சேர்த்தார். ஆகையால் தேவனுடைய வீடாக அல்லது கிறிஸ்துவின் ஆவிக்குரிய சரீரமாக இருக்கிற (1தீமோ.3:15; 1கொரி.12:27) ராஜ்யமும், சபையும் ஒரே ஸ்தாபனமாக இருக்கிறது.

பவுல் கொலோசேயிலிருந்த சபைக்கு தேவனை குறித்து, "இருளின் அதிகாரத்தினின்று நம்மை விடுதலையாக்கி, தமது அன்பின் குமாரனுடைய ராஜ்யத்துக்கு உட்படுத்தினவர்" (கொலோ.1:13) என்று சொன்னார். எபிரெய நிருப எழுத்தாளர், "அசைவில்லாத ராஜ்யத்தை பெறுகிறவர்களாகிய நாம் பயத்தோடும், பக்தியோடும் தேவனுக்கு பிரியமாய் ஆராதனை செய்யக்கடவோம்" (எபி.12:28) என்று சொன்னார். இந்த வேளையில் அவர் எந்த ராஜ்யத்தை குறித்து பேசிக் கொண்டிருந்தார்? தேவனுடைய ராஜ்யமாகிய பரத்திலிருந்து வந்த ராஜ்யம், கர்த்தரால் இரட்சிக்கப்பட்டு அவருடைய சபையிலே சேர்க்கப்பட்டவர்களை கிறிஸ்துவின் ஆவிக்குரிய சரீரமாகிய தம்முடைய சரீரத்தின் அவயவங்கள் ஆக்குகிறார். மீண்டும் அது சபையாக இருக்கிறது (எபே.1:22,23; கொலோ.1:18).

இப்பொழுது கர்த்தருடைய மரணம், அடக்கம் உயிர்த்தெழுதலுக்கு பின்னேயுள்ள கிறிஸ்துவை குறித்த குறிப்பு சொல்லுகிறது. 'அவர் பாடுபட்டபின்பு, நாற்பது நாள் எவ்வு அப்போஸ்தலருக்குத் தரிசனமாகி தேவனுடைய ராஜ்யத்துக்குரியவைகளை அவர்களுடனே பேசி, அநேகம் தெளிவான திருஷ்டாந்தங்களினாலே அவர்களுக்குத் தம்மை உயிரோடிருக்கிறவராகக் காண்பித்தார்' (அப்.1:3). வேறு வார்த்தைகளில் சொல்லவேண்டும் என்றால், கிறிஸ்து சீக்கிரத்திலே எருசலேமிலே ஸ்தாபிக்கப்பட இருக்கிற தம்முடைய ராஜ்யம் அல்லது சபையை குறித்த முடிவான போதனைகளை தம்முடைய அப்போஸ்தலருக்கு கொடுத்துக் கொண்டிருந்தார். அவர் தொடர்ந்து, "பரிசுத்த ஆவி உங்களிடத்தில் வரும்போது நீங்கள் பெலனடைந்து, எருசலேமினும், யூதேயா முழுவதிலும், சமாரியாவிலும், யூமியின் கடைசிபரியந்தமும், எனக்குச் சாட்சிகளாயிருப்பீர்கள் என்றார்" (அப்.1:8).

ஆகையால் அப்.2-ம் அதிகாரத்தில் ராஜ்யமாகிய கர்த்தருடைய சபை ஸ்தாபிக்கப்பட்டது, அப்பொழுது 3000பேர் தேவனுக்கு கீழ்ப்படிந்து சபையிலே சேர்க்கப்பட்டார்கள் (அப்.2:40). சுவிசேஷம் எருசலேமினும், யூதேயாவிலும் ஆகிய இரண்டு இடங்களிலும் மீண்டும் மீண்டும் பிரசங்கிக்கப்பட்டது, ஆயிரம் பேருக்கு மேலானோர் கர்த்தருக்குக் கீழ்ப்படிந்து அதே சபையிலே சேர்க்கப்பட்டார்கள்.

ஆனால் இன்னும் அதிகமான காரியங்கள் உள்ளன. இந்த இடத்தில் குறிப்பு சொல்லுகிறது, "அப்பொழுது பிலிப்பென்பவன் சமாரியாவிலுள்ள ஒரு பட்டணத்திற்குப் போய், அங்குள்ளவர்களுக்குக் கிறிஸ்துவை குறித்துப் பிரசங்கித்தான்" (அப்.8:5). தொடர்ந்து நாம் "தேவனுடைய ராஜ்யத்துக்கும், இயேசு கிறிஸ்துவினுடைய நாமத்துக்கும் ஏற்றவைகளைக் குறித்து, பிலிப்பு பிரசங்கித்ததை அவர்கள் விசுவாசித்தபோது, புருஷரும், ஸ்திரீகளும் ஞானஸ்நானம் பெற்றார்கள் (அப்.8:12).

ஆகையால் நமக்கு என்ன இருக்கிறது? கர்த்தர் எவ்வாறு அப்போஸ்தலருக்கு தேவனுடைய ராஜ்யத்தை குறித்து போதித்தார் என்று நாம் காண்கிறோம், பின்னர் பிலிப்பு சமாரியர்களுக்கு கிறிஸ்துவை பிரசங்கித்தார். ஆனால் ஆச்சரியமான வகையில் அவரும் அவர்களுக்கு தேவனுடைய ராஜ்யத்தை குறித்து பிரசங்கித்தார்!

ஏன் ராஜ்யத்தை அல்லது சபையைக் குறித்த வலியுறுத்தல் இவ்வளவு அதிகமாக இருந்தது? ஏனென்றால் அது மனுக்குலத்திற்காக தேவன் கொண்டிருந்த முயற்சிகளின் உச்ச நிலையாக அது இருந்தது; தேவன் இந்த சாதனத்தின் மூலமாக இரட்சிப்பை அளித்தார். இது தீர்க்கதரிசனமாக உரைக்கப்பட்டபடியே தேவனிடமிருந்து வந்தது, இரட்சிக்கப்பட்டவர்கள் சபையிலே சேர்க்கப்பட்டார்கள்! இதன் முக்கியத்துவத்தை மிகைப்படுத்தி கூறமுடியாது.

ஆம், அடிக்கடி சபை முக்கியமானதல்ல என்றும், நாம் அதை குறித்து அதிகமாக பேச வேண்டாம் என்றும் மக்கள் கூறுவதை கேட்கிறோம். சபை என்பது இரட்சகர் அல்ல என்பது மெய்தான். இது இரட்சிக்கப்பட்டவர்களாகிய மனுஷரால் உருவாக்கப்பட்டிருக்கிறது. ஆனால் கிறிஸ்து சபைக்கு இரட்சகராக இருக்கிறார், அவர் சபைக்காக மரித்து அதை தம்முடைய சுய இரத்தத்தினால் விலைக்கு கிரயமாக வாங்கியிருக்கிறபடியால் நாம் இரட்சிக்கப்படவும், பரலோகத்திற்கு செல்லவும் விரும்புவோமேயாகில் அவசியம் நாம் அதன் அங்கங்களாக இருக்கவேண்டும்.

புதிய ஏற்பாட்டில் சபை அல்லது இராஜ்யத்தை குறித்து சொன்ன வேதவாக்கியங்கள் அனைத்தையும் நீங்கள் நீக்கி விடுவீர்களேயாகில், புதிய ஏற்பாட்டில் எவ்வளவு மீதியாயிருக்கும்?

எல்லாவற்றிற்கும் மேலாக சபையை கட்பு அதற்கு தலையாகவும், இரட்சகராகவும் கிறிஸ்து இருந்து அதன் அஸ்திபாரமாகவும் செயல்பட்டு.

அதற்கு தம்முடைய பெயரையே இட்டு அழைப்பாரேயாகில், அதற்காகவே தாம் திரும்பவும் வந்து அதை தேவனிடத்தில் ஒப்புக்கொடுப்பாரேயாகில், யாராகிலும் ஒருவர் அது முக்கியமானது அல்ல என்று எவ்வாறு சிந்திக்க முடியும்? நாம் அதன் தெய்வீகமான தொடக்கத்தையும், அதன் நோக்கம், பணி மற்றும் தேவனுடைய ஒட்டு மொத்தமான திட்டத்தில் அது மிகத்தான ஸ்தானத்தின் முக்கியத்துவத்தை நாம் உலகத்துக்கு பிரசங்கியாவிட்டால் மனுஷர் எவ்வாறு அதைக்குறித்து அறிந்துகொள்வார்கள்?

முடிவாக நாம் சபையை பாராட்டி கர்த்தர் அதை அன்புகூருகிற விதமாகவே நாமும் அன்புகூர்ந்து அதன் அங்கங்களாயிருக்க நாம் நன்றியறிதல் உடையவர்களாயிருந்து வாஞ்சையோடே மற்றவர்களுக்கு அதைக்குறித்து சொல்லுவோமாக! அப்பொழுது அது உலகம் முழுவதும் பரவும். அப்போஸ்தலனாகிய பவுல் சொல்லிய வண்ணம் "சபையிலே கிறிஸ்து இயேசுவின் மூலமாய் தலைமுறை தலைமுறைக்கும் சதாகாலங்களிலும் மகிமை உண்டாவதாக ஆமென்" (எபேசியர் 3:21)

மேலும் விபரமறிய தொடர்பு கொள்ளவேண்டிய முகவரி

Church of Christ
P.O.Box 5, Batlagundu -624 202
SOUTH INDIA

Phone:04543 263 278
Cell:94435 58041

Tamil Tract No.41

Preach Christ, but Not the Church

J.C. Choate



கிறிஸ்துவை பிரசங்கியுங்கள்
ஆனால் சபையை அல்ல
ஜே. சி. சோட்

Published by

World Evangelism Tracts

P.O.Box 5, Batlagundu -624 202, South India

Request a Free Bible Correspondence Course

Presented by the Church of Christ